

شیخ حبیب الرحمن بٹالوی

درد کی دھول

کوئی چالیس سال پرانی بات ہے۔ تعلیمی بورڈ لاہور میں ہمارے ایک ساتھی تھے، نذر قریشی بی اے علیگ، چاک گر بیان، بال پریشان، شیوبڑھی ہوئی، ہر وقت لیدے رہتے ہیں، ہمیشہ کتاب، رسالہ ان کے ہاتھ میں ہوتا، گھنگوں کم ہی کرتے۔ ساندھ کلاں سے، سڑکیں مارپتے ہوئے، پیدل چل کر دفتر پہنچتے۔ کئی دفعہ راستے میں سینٹ انھنی سکول، مسجد شہداء کے سامنے کھڑے ناول پڑھتے ہوئے دیکھنے گئے سایہ دیوار کی طرح جہاں کھڑے ہوتے، گھنٹوں کھڑے رہتے۔ بورڈ دفتر کے سامنے نیشنل فین وائے، ”محمد دین اینڈ سنسز“، کی سبز کوٹھی کے باہر، ملاؤں کے ہوٹل میں چائے پیتے۔ کتاب میں ایسے لگن ہوتے۔ کہ چائے ٹھٹھی ہو جاتی، اور ملگواتے۔ چھٹی کے وقت، سیف (Safe) کو وہم کی حد تک چیک کرتے۔ بعض اوقات توڑیوں روڑ پہنچ کروپاں آتے۔ سیف چیک کرتے، کھولتے پھر بند کرتے۔ اپنی پرموشوں سے انکار کرتے ہوئے لکھ کر دے دیا کہ میں یہیں ٹھیک ہوں۔ ایک پڑھے لکھنے جو جان کو اس حالت میں دیکھ کر دکھتا، دفتر میں یہ بات مشہور تھی کہ وراشی رشتہ داروں کی طرف سے جائیداد کی تقسیم میں انصاف نہ ہونے کی وجہ سے اس حال کو پہنچے ہیں۔ دکھی کو دکھی مل جائے تو دکھ بہکا ہو جاتا ہے۔ میں نے اُن کے قریب ہونے کی کوشش کی کہ ستم زدہ بندہ پر اگنده کا حال پوچھوں اور اس طرح مجھے ایک خاندانی جزو استھصال کی کہانی ہاتھ آگئی کہ اس کے پڑھنے سے بہتوں کا بھلا ہوگا۔ میرا خیال ہے کہ یہ ہر گھر کی کہانی ہے۔ تین چار نشتوں میں، میں اسے پورا کر سکا۔ دوران گفتگو میرا ساتھی کی دفعہ روا یا اور کی دفعہ نہ۔ اُن کا کہنا تھا کہ:

جل جاؤ کڑی دھوپ میں خاموشی سے لیکن

اپنوں سے کبھی سایہ دیوار نہ مانگو!

کہانی اُن کے اپنے الفاظ میں تحریر ہے:

”ہم چار بھائی تھے۔ پاکستان بننے کے ایک سال بعد والد اللہ کو پیارے ہو گئے۔ والدہ نے کپڑے سلامی کر کے محنت مزدوری سے ہماری پرورش کی۔ ۱۹۵۹ء میں میرک کے بعد، میں تعلیمی بورڈ لاہور میں ملازم ہو گیا۔ تین بھائی زیر تعلیم تھے۔ میں سوروپے ماہنہ تجوہ میں سے سماں ہو پے گھر بھیجتا۔ خود لاہور میں رہتے ہوئے، چالیس روپے میں جیسے تیسے اپنی زندگی کی گاڑی کھینچنے کی کوشش کرتا۔ سعدی پارک مزگ میں، دس روپے ماہوار کرنے پر، بھلی پانی کے بغیر ایک کوڑھی میں رہائش تھی۔ سارا دن دفتر، کام میں گزر جاتا۔ رات چار پانی ملی میں کھینچ کر سورہتا۔ مجھے یاد ہے میں نے اپنی زندگی کی کچھ رات میں ٹولٹن مارکیٹ، مال روڈ کے فٹ پاٹھ پر بھی گزاری ہیں کھانا کبھی ملا کبھی نہ ملا۔ کوئی پرسان حوالہ نہ تھا۔ والدہ کا کہنا تھا کہ تم چھوٹے بھائیوں کے لیے مشقت اٹھا رہے ہوئے بھی عبادت ہے۔ جہاں چانا ہوتا پیدل جاتا کہ غربت کی وجہ سے ایک سائکل کی قوت خرید بھی نہ تھی۔ مصائب و مشکلات کا مارا ہوا بعض اوقات تو تہائی میں اپنی قسمت کو کوستا کہ میں زندگی نہیں گزارہ تھا، زندگی مجھے گزار رہی تھی۔ اور

جانتا ہوں ایک ایسے شخص کو میں بھی قتیل
غم سے پھر ہو گیا لیکن کبھی روایا نہیں!

وقت کے ساتھ ساتھ زندگی میں تبدیلی آتی چلی گئی۔ شادی کے بعد میں نے ایک مکان کرائے پر لے لیا۔ اللہ تعالیٰ نے ایک بچی سے نوازا، دوسرا بیٹا ہوا، ذمہ داریاں بڑھتی گئیں۔ والدہ وفات سے پہلے تحریری طور پر وصیت کر گئی تھیں کہ میری مرگ کے بعد مکان میرے چاروں بیٹوں میں برابر تقسیم کر دیا جائے۔ میں نے اپنی ضروریات کے پیش نظر، آبائی وراثت کی تقسیم کے لیے کئی دفعہ معاملہ اٹھایا مگر بارہ سال تک کسی نے کوئی پروانہ کی۔ آخر ایک دن، چھوٹا بھائی جو کپڑے کا کاروبار کرتا تھا اور ایک مذہبی جماعت سے بھی بہت گہر اتعلق رکھتا تھا، بڑا مہمان نواز تھا اور ہر ایک کو نصیحتیں کرتا تھا اور میں کہنے لگا ”بھائی جان! مکان میں نے لینا ہے اس کی قیمت اس وقت چار لاکھ ہے“ میں نے کہا ”بھائی صاحب! آپ حافظ ہیں، حاجی ہیں، مجھ سے اچھے ہیں، میں آپ پر اعتماد کر رہا ہوں، امید ہے آپ مکان کی صحیح قیمت لگو اکر مجھے میرا حصہ یک مشتمل ادا کر دیں گے کہ میرے کسی کام آسکے۔ مگر بھائی صاحب نے ایک لاکھ روپیہ چار قسطوں (۲۰ ہزار، ۲۵ ہزار، ۳۰ ہزار، ۴۵ ہزار) میں ادا کیا، وہ بھی پانچ سال میں اور کہا کہ رسید میں رقم کا اندر اراج نہ کریں۔ بس اتنا لکھ دیں کہ میں نے اپنا حصہ وصول کر لیا ہے مجھے ان پر اعتماد تھا، میں نے لکھ کر دے دیا، میں آٹھ نو سال سے ناراضگی کی وجہ سے گھر نہیں گیا تھا، جب گیا تو پہلے چلا کہ مکان کی قیمت کم از کم دس لاکھ تھی۔ بھائی صاحب چونکہ بعض تھے، مکان خود لینا چاہتے تھے، اونے پونے ٹرخا گئے۔ انہوں نے باقاعدہ مکان کی قیمت نہیں لگوائی تھی۔ اس فریب کا پس منظر میرے گمان میں بھی نہیں تھا۔ میں سوچ بھی نہیں سکتا تھا کہ جن پہ ہوتا ہے بہت دل کو بھروسہ تابش

وقت پڑنے پہ وہی لوگ دغا دیتے ہیں

میں نے بڑے دکھ سے بھائی صاحب کو خط لکھا کہ آپ نے مکان کی قیمت صحیح نہیں لگائی۔ بھائی صاحب آپ نے اس لیے کم تولا ہے کہ ترازو آپ کے ہاتھ میں ہے؟ والدہ کی طرف سے وصیت کردہ میرا چوتھا حصہ آپ کے پاس میری امانت ہے آپ اس میں خیانت کر رہے ہیں۔ میرا اور میرے بچوں کا حصہ کاٹ کر آپ اپنے اور اپنے بچوں کے حصے میں ملا کر خلط ملط کر رہے ہیں۔ آپ اپنی قبر ہلکی کرنے کے لیے، کسی غیر جانب دار پر اپنی ڈیلر سے، مکان اندر باہر سے دکھا کر اس کی صحیح قیمت لگو اکر مجھے میرا چوتھا حصہ ادا کریں۔ کہ آخرت میں آپ کی پکڑ نہ ہو اور اگر آپ کے نزد یک میرے ساتھ پورا پورا انصاف کیا گیا ہے تو یہی انصاف آپ اپنے ساتھ بھی پسند کریں۔ اس مکان پر میرا بھی اتنا ہی حق ہے جتنا آپ کا۔ اتنے بیٹوں میں جتنے آپ مجھے دے رہے ہیں مکان مجھے دے دیں۔ میں لینے کو تیار ہوں۔ خط کے ساتھ میں نے معروف عالم دین جناب ڈاکٹر عبدالجعفر رحمۃ اللہ علیہ کی کتاب ”احکام میت“ کا درج ذیل اقتباس بھی لگایا:

”شریعت کا حکم ہے کہ ترک (وراثت) میں جن حقوق کی ادائیگی لازمی ہے، ادا کر کے باقی میراث، وارثوں کے درمیان تقسیم کر دی جائے۔ تاخیر ہونے سے حق تنافی تک نہ بنت پہنچ جاتی ہے، ایک سنگین کوتاہی جو بہت کثرت سے ہو رہی ہے، یہ ہے کہ میت کی میراث تقسیم نہیں کی جاتی۔ جس کے قبضہ میں جو مال ہے وہی اس کا مالک بن بیٹھتا ہے اور طرح طرح کے

حیل بہانے بنا کر اسے اپنے لیے حلال بنانے کی کوشش کرتا ہے یہ وہی شخص کر سکتا ہے جو قابض ہے کیونکہ اسی میں اس کا نفع ہے و راشت کی شرعی تقسیم اتنی ضروری ہے کہ اگر میت کی جیب میں ایک الائچی بھی پڑی ہو تو کسی شخص کو یہ جائز نہیں کہ سب حق داروں کی اجازت کے بغیر اسے منہ میں ڈال لے اس لیے عذاب قبر اور عذاب جہنم سے ڈریں اور وارثوں کو شرع کے مطابق ان کا پورا پورا حق پہنچا سکیں۔ بعض مرتبہ کوئی وارث تر کہ پرجراحتا ہے اور تقسیم میں من مانی کرتا ہے قیامت کے روز ایک ایک پائی کا حساب دینا ہوگا اور جو آگ اپنے پیٹ میں بھری ہے اس کا عذاب جھگٹنا ہوگا۔“

”کسی کا حق دبانے، کمزور ظلماً ڈھانے سے زمین کا نپتی ہے۔ عرش ہلتا ہے خدا کا خوف جوش مارتا ہے۔ حتیٰ کہ فرشتوں کے دل وہل جاتے ہیں۔ بعض خدام انسان س رات دن نہایز پڑھتے ہیں۔ زبان سے رب رحیم پکارتے ہیں۔ مگر اپنی نا انصافیوں پر دھیان نہیں دیتے۔ کمزوروں پر حرم نہیں کھاتے، من میں مست ہیں کہ خدا کی خوشنودی یعنی جنت اُن کے پاس بیجھ ہوگی۔“

اس کے جواب میں بھائی صاحب نے مجھے لکھا:

”آپ ایک فیصلہ کر کے بدل گئے ہیں.....شیطان کے بہکاوے میں آگئے ہیں.....جاوے کسی عالم سے جا کر پوچھ لو کہ ایک بات کر کے بدل جانا کتنا بڑا گناہ ہے.....ہمارا معاملہ ایک بزرگ ہستی کے سامنے طے ہوا تھا.....میں نے کوئی فراؤ نہیں کیا کہ میں نے والدین کی کوئی چیز فروخت کر کے خود زیادہ پیسے رکھ لیے ہیں اور آپ کو کم دیے ہیں.....“

بھائی صاحب نے باقی سب کچھ تحریر کیا مگر یہ کہیں نہیں لکھا کہ میں نے مکان کی باقاعدہ غیر جانب دارانہ قیمت لگو کر، چار برابر حصے کر کے انصاف کے ساتھ آپ کو ادا نیکی کی ہے اور اگر آپ کو شک ہے تو آپ خود اس کی قیمت لگوالمیں۔ جواب میں میں نے بھائی صاحب کو تحریر کیا کہ میں کئی سال سے ناراضگی کی وجہ سے گھر نہیں آیا تھا۔ میرے سامنے مکان کی اصلی پوزیشن نہ تھی۔ میں نے آپ کو حافظ حاجی، نیک جانتے ہوئے آپ پر مکمل اعتماد کیا، اب چونکہ مکان آپ نے لینا تھا، آپ نے اس کی باقاعدہ قیمت نہیں لگوائی۔ آپ نے دیدہ دانستہ دس لاکھی بجائے چار لاکھ قیمت بتائی اور ساتھ یہ بھی کہتے ہیں کہ میں نے آپ کے ساتھ فراؤ نہیں کیا۔ باقی رہی بات ایک بزرگ کے سامنے بات طے کر کے بدلنے کی..... یہ تو ایسے ہی ہے جیسے ایک دکان دار وہ بھی ایک حقیقی بھائی سے کہا جائے کہ بھائی صاحب آپ سے کپڑے کا ایک تھان خریدا تھا اس کا کپڑا بھی خراب نکلا ہے اور ریٹ میں بھی بہت زیادہ فرق ہے اور واقعی جب مال بھی خراب ہوا اور ریٹ بھی بہت زیادہ لگایا گیا ہو تو کیا وہ دکان دار یہ جواب دے کر بری ہو جائے گا کہ میں نے آپ کو مال زبردستی نہیں دیا تھا آپ نے ایک بزرگ ہستی کے سامنے اپنی مرضی سے لیا تھا اور اس وقت تو آپ بہت خوش تھے، آپ نے کوئی اعتراض نہیں کیا تھا۔

بھائی صاحب نے میری ان باتوں کا آج تک کوئی جواب نہیں دیا۔ بلکہ امثال خاندان میں بدنام کیا کہ بات کر کے بدل گیا ہے اور افسوس! کسی نے بھی تو انصاف نہیں کیا کہ

اپنے پرانے محسن و یاراں بے وفا

بعد از خدائے پاک ہے ہر آسراء فریب

جناب اشfaq احمد نے اپنی کتاب ”روایہ“ میں ایک ایسا ہی واقعہ تحریر کیا ہے۔ لکھتے ہیں کہ میرے ایک عزیز ہیں

چپا زاد بھائی۔ وہ بڑے نیک آدمی ہیں اور ہمیں اچھی نصیحتیں کرتے ہیں ان کی رجیم یارخان میں زین ہے جس میں باغ ہے بارہ مریع زین ہے وہ ایک بھائی اور بہن ہیں۔ ان کے اباجی حیات تھے تو وہ سب کام سنبھالتے تھے۔ جب وہ فوت ہو گئے تو بڑی سیدھی سی تقسیم تھی کہ آٹھ مریع بھائی کے اور چار مریع بہن کے۔ اللہ اللہ خیر صلا۔

اس میں کوئی باریکی بھی نہیں تھی تو وہ بھائی صاحب جو بار بار یہ کہتے تھے کہ اللہ نے طے کر دیا ہے، انہیں جب چار مریع زین دینی پڑی (ایک مریع کی آمدی تقریباً چار لاکھ روپیہ سالانہ تھی) اور رسولہ لاکھ روپیہ سالانہ بہن کو جانے لگا تو ان کے قدم لڑکھرا گئے۔ وہ خدا اور رسول کے فرمان بتاتے تو بڑے تھے لیکن عمل نہیں تھا۔ میں نے کہا یا رتو تو ہمیں سمجھایا کرتا تھا اس لیے آپا کا حصہ جو بتا ہے اسے دو۔ کہنے لگا، نہیں، میں ظالم نہیں ہوں، سنگدل نہیں، میں بڑی اختیاط اور سنبھال کے ساتھ اس کے مریع کا انتظام بھی کرتا ہوں۔ میں نے کہا تو دفع کر، ایسا نہ کر۔ اس کا خاوند جانے وہ جانے۔ کہنے لگا نہیں، میں اس کی بہتر مدد کر سکتا ہوں۔ اور میں اس کا خرچ چلانے کے لیے اس کے گزارے کے طور پر دو ہزار روپے دے رہا ہوں۔ دیکھئے! جب یہ سب کچھ ہو گیا تو میں نے ایک روز اپنے اس بھائی کو دیکھا۔ لاہور میں اک جگہ ہے شاہ جمال کا لوئی، وہاں پر سڑک کے کنارے ایک چڑی مار بیٹھا تھا، یہ طوٹے چڑیاں پکڑ کر بینچے والے ہوتے ہیں، وہاں میرا بھائی کھڑا تھا اور اس نے اس چڑی مار سے کہا ”سو چڑیاں چھوڑ دے اور بتا کتنے کی آتی ہیں۔ اس نے کہا پانچ روپے کی ایک چڑی ہے میرے بھائی نے کہا کہ یہ لوپانچ سوروپے چڑی مارنے جنگلے کا دروازہ کھول دیا اور چڑیاں پھر پھر اڑنے لگیں۔ میں گاڑی میں بیٹھا یہ سب کچھ دیکھ رہا تھا۔ پھر اس نے پوچھا تاؤ طوطا کتنے کا ہے اس چڑی مارنے جواب دیا پھیس روپے کا، میرے بھائی نے کہا کہ چلو دس طوٹے چھوڑ دو۔ یہ پیسے دے کر میرا بھائی سمجھا کہ اللہ کے حکم پر اس نے عمل کر لیا ہے اور جو لوگ وہاں کھڑے تھے وہ سب کہہ رہے تھے کتنا نیک دل آدمی ہے جو جانوروں پر اس قدر حرم کرتا ہے تو بندوں پر کیوں نہیں کرتا ہو گا۔

ہبہ کیف! مجھے دکھا اس بات کا ہے کہ ایک بھائی نے چالیس سالہ اپنی دکان داری کا سارے کام سارا تجربہ بھائی پر ہی آزمایا کہ ایک دفعہ گاہک کو اونے پونے دکان سے اتار دو بعد میں کون پوچھتا ہے اور پھر اکثر دکان داروں کا وظیرہ ہی ہے کہ لیتے وقت زیادہ سے زیادہ لوار دیتے وقت کم سے کم دو۔ حالانکہ اگر کسی کو بعد میں بھی معلوم ہو جائے کہ غلطی سے پیسے کسی کو کم دیئے گئے ہیں تو اسے خود جا کر حساب بے باک کرنا چاہیے اور معدنرست کرنا چاہیے کہ آخرت میں پکڑنے ہو لیکن جہاں جان بوجھ کر سب کچھ کیا گیا ہو وہاں کیا کہا جائے۔ کہ بھائی صاحب نے صرف اپنی غرض کے لیے حلال کو حرام سے خلط ملٹ کیا اور ایک بھائی نے اس بھائی کو فریب دیا جو اس مکان کے مکنیوں کی نشوونما میں اپنی جوانی کا رنگ رونگ لگاتا رہا۔ اپناخون جگرانہیں پلاتا رہا۔ ماں کے کہنے پر کہ ”تیرے چھوٹے چھوٹے بھائی ہیں گھر میں غربت ہے“ پندرہ سال کی عمر میں گھر کا آرام اور ماں کی مامتا چھوڑ کر اپنی خواہشات کو تج کر کے درد کی ٹھوکریں کھاتا رہا۔ اپنا حق مانگنے پر اسے ذلیل کرنے کی کوشش کی گئی۔ اس کے زندگی بھر کے خلوص اور سادگی کے منہ پر دجل و تلمیس کا تھیٹ مار کر اٹھا اسے بدنام کیا گیا اور حقیقت یہ ہے کہ:

میں نے جس شاخ کو پھولوں سے سجا یا عارف
میرے سینے میں اُسی شاخ کا کانٹا اُترا